

□
KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQGĦAT TAL-KUNSILL TAS-SLIEMA TAT-TMIEN LEGISLATURA - LAQGĦA NUMRU 74

I-erbgha u sebghin seduta tat-tmien lejislatura tal-Kunsill Lokali Tas-Sliema nżammet l-Erbgha 18 ta' Ottubru 2017 fis-6.21pm fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI	Kris Busietta	Viċi Sindku
	Marianne Aquilina	Kunsillier
	Michael Briguglio	Kunsillier
	Nanette Castaldi Paris	Kunsillier
	Lisa Cassar Shaw	Kunsillier
	Vivianne Galea Pace	Kunsillier
	John Pillow	Kunsillier
	Pierre Portelli	Kunsillier
ASSENTI B'APPOLOGIJA (Skont Ordni Permanenti 14A (3))	Anthony Chricop	Sindku
	David Muscat	Kunsillier
	Paul Radmilli	Kunsillier
ASSENTI		
UFFIĊĠJALI PREŻENTI	Matthew Dimech	Segretarju Eżekuttiv
	Stefania Friggieri	Principal

Is-Seduta bdiet b'din l-Agenda:

- 74.1 Qari tal-ittri ta' apologiji ;
- 74.2 Kunsiderazzjoni u Approvazzjoni tal-Minuti ;
- 74.3 Komunikazzjoni mis-Sindku ;
- 74.4 Tweġibiet għall-mistoqsijiet tal-Kunsilliera ;
- 74.5 Rapporti ;
- 74.6 Kunsiderazzjoni u Approvazzjoni tar-Rapporti tal-laqgħat ta' Kumitati u /jew Sotto Kumitati;
- 74.7 Kunsiderazzjoni u Approvazzjoni tal-iskeda ta' pagamenti ;
- 74.8 Mozzjonijiet ;
- 74.9 Tmiem tal-laqgħa u data tas-seduta li jmiss

Peress li s-Sindku kien indispost għal din is-seduta, il-Viċi Sinku K. Busietta ppreseda din il-laqgħa.

74.1 QARI TAL-ITTRI TA' APOLOGIJI

- 74.1 Is-Segretarju Ezekuttiv ressaq ittri ta' apologiji tas-Sindku A. Chircop, il-Kunsilliera D. Muscat u P. Radmilli li jiġu skuzati minn din il-laqgħa. Kien hemm qbil dwar dan.

74.2 KUNSIDERAZZJONI U APPROVAZZJONI TAL-MINUTI

- 74.2.1 Il-Viċi Sindku ressaq il-minuti 73 tas-seduta 26 ta' Settembru, 2017 għall-approvazzjoni tal-Kunsill.
- 74.2.2 Il-Kunsillier M. Briguglio talab li tizdied il-frazi 'daħal lura għas-seduta fis-7.47pm' wara punt 73.4.7.
- 74.2.3 Il-Viċi Sindku propona l-approvazzjoni tal-minuti bil-korrezzjonijiet *Approvazzjoni tal-minuti* mitluba. Il-Kunsillier M. Briguglio issekonda. Kien hemm qbil *73_26/09/2017* unanimu fost il-Kunsilliera prezenti li jiġu approvati.

74.3 KOMMUNIKAZZJONI MIS-SINDKU/VICI SINDKU

- 74.3.1 Il-Viċi Sindku ressaq komunikazzjoni minn kumpanja ta' *cash in* *Triq Bisazza* *transit* fejn talbu li jkollhom aċċess għal Triq Bisazza għaliex is-servizz jingħata f'hinjiet varji u l-kundizzjonijiet tal-haddiema huma

tali li l-flus iridu jingabru minn quddiem il-bieb tal-hanut. Kien hemm qbil li jingħata l-aċċess għaliex dan huwa servizz ta' sigurta. Il-Viċi Sindku qal li importanti naraw min għandu aċċess għal dan il-code għaliex qiegħed ikun hemm min jabbuza u l-code isiru jafuh nies li ma jkollhomx bzonn. Is-Segretarju Ezekuttiv spjega li hemm code li jafuh biss persuni bil-permess speċjali u hemm code ieħor komuni għal Malta kollha li jintuza għal kaz ta' emerġenza. Kien hemm qbil li naraw lil dawġ il-karozzi li qegħdin jidhlu xorta meta m'għandhomx permess u nibgħatu *warning* permezz tal-avukat fejn ninfurmaw li jekk jerġa jinqabad, jintbghat rapport lill-pulizija.

- 74.3.2 Il-Viċi Sindku ressaq komunikazzjoni minn *Costa Cafe* fejn offrew li jagħtu *sponsorship* għal *refreshing* ta' *zebra crossings* u jizbghu *Costa biz-zebgha* fuq *iz-zebra crossing*. Il-Kunsillier P. Portelli issuġġerixxa li jitpinga wkoll 'look left, look right'. Kien hemm qbil dwar dan kollu fost il-Kunsilliera prezenti. *Sponsorship – Zebra Crossing*
- 74.3.3 Il-Viċi Sindku ressaq komunikazzjoni mill-*Works and Infrastructure Department* fejn infurmaw lill-Kunsil li l-funtani ta' Qui Si Sana se jaqgħu taħt ir-responsabbilta tal-Kunsill. Is-Segretarju Ezekuttiv informa li se jara li huma in *good working condition* qabel ma niffirmaw għal din ir-responsabbilta gdida. *Funtani Qui Si Sana*
- 74.3.4 Il-Viċi Sindku fakkar dwar il-qlib tat-triq fi Qui Si Sana li kellu jsir biex ikunu jistgħu jimtlew il-ġibjuni bl-ilma tax-xita. *Qui Si Sana*
- 74.3.5 Il-Kunsill giet infurmat li dwar punt 73.3.10 fuq id-*drinking fountain* ta' Fond Għadir għaddeja komunikazzjoni mal-ARMS u l-avukat. Il-Kunsill għad irid jirċievi risposta mill-ARMS u l-Kunsill se jara sa fejn jista jasal. *Drinking fountain*
- Daħlet il-Kunsilliera L. Cassar Shaw għas-seduta fis-18.37*
- 74.3.6 Dwar il-proġett tas-siġar fi Triq Dingli, il-Kunsill gie infurmat li l-perit issuġġerixxa li ssir *summary application* li din tiġi deciza fi zmien sitt ġimgħat. Kien hemm qbil dwar dan. *Proġett Triq Dingli*
- 74.3.7 Dwar punt 73.4.1 dwar is-servizzi ta' knis u gbir ta' skart goff, is-Segretarju Ezekuttiv informa li l-*warning* lill-kuntrattur intbghat. Saret ukoll laqgħa mal-kuntrattur fil-prezenza tal-*contracts* *Tindif*

manager u prezenti kien hemm ukoll is-Sindku, l-Kunsillier J. Pillow flimkien mas-Segretarju Ezekuttiv. Dwar is-servizz ta' gbir ta' skart goff il-kuntrattur infurmana li issa qabbad *sub-contractor* biex is-servizz ikun jista jinghata fil-hin. Il-Kunsilliera M. Aquilina qalet tajjeb li l-*contracts manager* jibqa jagħmel *monitoring* sabiex insegwu li s-servizzi qegħdin jinghataw kif suppost.

- 74.3.8 Il-Kunsill ġie infurmat li l-*camera* għal fejn *bring in site* fi Qui Si Sana wasslet u se tiġi stallata l-ġimgħa d-dieħla. *Camera*
- 74.3.9 Il-Kunsill ġie infurmat li l-proċess dwar il-proġett li ssema f'punt *EU Project TCN parents* 73.8.1 fl-aħħar seduta miexi b'mod tajjeb.
- 74.3.10 Il-Kunsill ġie infurmat li qiegħed isir progress fix-xogħol ta' restawr fuq il-pont ta' Triq Manwel Dimech. Is-Segretarju Ezekuttiv informa li sar xi kambjament fit-*traffic management* u f'*parking bays*. Il-Kunsilliera L. Cassar Shaw issuġġeriet li jekk ikun lest għal zmien il-Milied jista jsir xi tizjin jew nikkombinaw xi attivita. Is-Segretarju Ezekuttiv qal li xogħol huwa pjanat li jitlesta għall-bidu ta' Jannar 2018. Is-Segretarju Ezekuttiv informa wkoll li kellem lill-Perit Edward Said jekk jistax jitpoġġa u jiddizinja *railing* addatat għal fuq il-pont biex ikun hemm aktar sigurta. Kien hemm qbil mill-Kunsilliera prezenti biex nitolbu stima u dizinn ta' dan ir-*railing* lill-Perit Edward Said. *Xogħol fuq il-pont ta' Manwel Dimech*
- 74.3.10 Dwar punt 73.4.2 ta' l-aħħar seduta dwar il-problema tal-ħamiem, is-Segretarju Ezekuttiv informa lill-Kunsilliera li jekk jafu b'indirizzi fejn jistgħu jitpoġġew il-gaġġeġ jghaduhom lill-ufficju. *ħamiem*

74.4 TWEĠIBIET GĦALL-MISTOQSIJET TAL-KUNSILLIERI

- 74.4.1 Il-Kunsilliera M. Aquilina infurmat li l-attivita ta' *Pink October* kienet waħda pozittiva fejn kienu prezenti hi flimkien mal-Kunsilliera L. Cassar Shaw u V. Galea Pace. Is-Sinjura Michelle Muscat tgħat plakka lill-Kunsill u infurmat li se tiġi mogħtija siġra biex tiġi imħawwla u magħha inwaħħlu ukoll plakka relata ma' din l-attivita. Il-Kunsilliera L. Cassar Shaw irrimarkat li d-dawl ma kienx daqshekk effettiv kif deher fuq *facebook*. Ġie nnotat li forsi seta telf il-*floodlight* b'dawl abjad li hemm ta' hanut partikolari. Il-Kunsilliera Aquilina issuġġeriet li forsi għal darb'oħra jista jinbidel il-lok ta' dan id-dawl dekorattiv. *Pink October*

- 74.4.2 Il-Kunsill ġie infurmat li l-preparamenti għall-attività ta' Tas-Sliema Wirt u Niesha għaddejnin b'mod tajjeb. Is-Segretarju Ezekuttiv informa li l-programm huwa lest u l-Kunsillier D. Muscat ħadem ħafna għal din l-attività. *Tas-Sliema Wirt u Niesha*
- 74.4.3 Il-Kunsilliera V. Galea Pace irrimarkat dwar il-laqqgħa pubblika li saret f'Ottubru 2017. Kien hemm qbil li din tiġi diskussa fil-laqqgħa li jmiss u tkun punt fuq l-Agenda. *Laqqgħa pubblika*
- 74.4.4 Il-Kunsilliera M. Aquilina qalet li hemm bzonn nieħdu ħsieb dawk il-kuntratturi li qegħdin jagħmlu l-ħsara fuq il-bankini/toroq. Is-Segretarju Ezekuttiv qal li saret ħsara fi Triq Carmel fejn hu kellem lill-kuntrattur u ammetta l-ħsara li għamel u se jkun qiegħed jikteb bl-avukat għall-ispejjes. Il-Kunsilliera M. Aquilina irrimarkat ukoll li għanda kurduna mfarrka quddiemha fi Triq Blanche Huber. Is-Segretarju Ezekuttiv se jinzel jara. *Xogħol ta' kostruzzjoni*
- Daħal il-Kunsillier J. Pillow għas-seduta 18.56*
- 74.4.5 Il-Kunsillier M. Briguglio irrimarka li hemm bzonn ta' manutenzjoni għas-*slide* tal-bandli ta' taħt it-Torri. Is-Segretarju Ezekuttiv qal li ahjar tali spejjes jigu l-ewwel diskussi fil-Kumitat tal-Finanzi. *Manutenzjoni bandli*
- 74.4.6 Il-Kunsilliera L. Cassar Shaw irrimarkat li hemm bandla oranġjo fi Gnien Bonello Du Puis li hemm bzonn tiġi irranġata. Is-Segretarju Ezekuttiv informa li din kienet diġa saret, u għandu jerga jinzel jiċċekkja biex terga tisewwa mill-haddiema. *Bandla Qui Si Sana*
- 74.4.7 Il-Kunsillier J. Pillow irrimarka li s-sistema CCTV fi Gnien Bonello Du Puis mhux qegħda taħdem. Huwa fakkar li din kellha tiġi mqabbda mal-uffiċċju ħalli jekk ikun hemm ħsara nindunaw mill-ewwel. Is-Segretarju Ezekuttiv għandu jiċċekkja mal-avukat jekk din tistax tiġi mqabbda mal-uffiċċju minħabba ragunijiet ta' *data protection*. Il-Vici Sindku qal li ser jicerifika dwar dan ma avukat kompetenti. *CCTV GBD*
- 74.4.8 Il-Kunsillier P. Portelli informa li *scheduled posts* fuq facebook dwar il-ħinijiet tal-gbir ta' skart qegħdin jidhru.
- 74.4.9 Il-Kunsilliera V. Galea Pace saqsiet jekk il-Kunsill hux qiegħed jipparteċipa fl-iskema ta' gbir ta' 'Tetra Pak'. Is-Segretarju Ezekuttiv informa li l-koperattiva GreenPak għada kif tefgħet id- *Greenpak*

dokument tagħha bghas-sejha tal-offerti li hareg il-Kunsill għax il-kuntratt kien skada u se jkun qiegħed jara d-dettal ta' dawn il-proposti aktar tard mal-Kumitat. Kien hemm qbil li din tkun inkluza għad-diskussjoni fis-seduta li jmiss.

- 74.4.10 Il-Kunsilliera V. Galea Pace irrimarkat dwar il-ġbir ta' skart tal-ħwienet fi Triq Bisazza għaliex dan qiegħed isir kmieni filgħodu fil-5.00am u qiegħed ikun ta' inkonvenjent għar-residenti. Il-Kunsill għandu jkellew lill-Plaza dwar dan għaliex jidher li t-trakk huwa tagħhom. *Gbir ta' skar – kummerċjali*
- 74.4.11 Il-Kunsilliera V. Galea Pace reġgħet saqsiet dwar il-latrini pubblici li jkellhom isiru ix-Xatt. Is-Segretarju Ezekuttiv informa li hemm proġett pjanat mill-Kunsill, fejn hemm ħsieb li jkun hemm tlett skips bit-tined biex iservu għall-iskart tal-*coffee shops* tax-Xatt, flimkien ma' latrina publika għda. Il-pjanti huma lesti, u dan wara numru ta' laqgħat li saru mal-Perit. Is-Segretarju qal li s-Sindku huwa tal-ħsieb li dan il-proġett jigi propost lit-Tourism Zone Foundation. Is-Sindku u Segretarju Ezekuttiv ser jiprovaw jiltaqgħu mal-Ministru tat-Turizmu biex imexxu fuq dan il-proġett. *Latrina publika – Ix-Xatt*
- 74.4.12 Is-Segretarju Ezekuttiv informa li għadej l-proċess mal-PA għall-finanzjament biex issir Triq Guze Howard. Prezentament, qegħdin nistennew mis-CDRT japprovaw il-pjanti tagħna. *Triq Guze Howard*
- 74.4.13 Il-Kunsilliera M. Aquilina saqsiet dwar Triq Sant' Elena jekk għadniex risposta għax kellha tgħamel l-asfalt Transport Malta. Is-Segretarju Ezekuttiv informa li s-Sindku kellew lill-Perit Vassallo induna bl-emergenza tagħha u suppost se jinkludiha ma' dawk l-urgenti. Il-Kunsillier J Pillow qal li huwa infurmat li ser issir. *Triq Sant'Elena.*
- 74.4.14 Is-Segretarju Ezekuttiv informa li x-xogħol fi Triq il-Kbira pjanat li jsir is-sena id-dieħla. Filfatt, diġa beda l-proċess mal-*Water Services Corporation* u spjega l-pjan tax-xogħol hu li se jkun hemm tlett *mains* tal-ilma u l-ispiza ta' dawn tinqassam. Wara li titlesta Triq Guze Howard tibda Triq il-Kbira, dan dejjem, jekk il-PA taqbel li tghati l-finanzjament għal dan il-proġett. *Triq il-Kbira*
- Il-Kunsillier M. Briguglio ġie skuzat li jiltaq mis-seduta fis-19.12*
- 74.4.15 Kien hemm qbil li l-kumitat dwar il-*bins* jiltaqa biex jigi diskuss fejn se jitwaħħlu. Il-Kunsill għandu jibgħat email lill-Kunsilliera *Bins*

inkarigati minn dan.

- 74.4.16 Is-Segretarju Ezekuttiv ressaq stimi relattati mal-proġett tal-EU TCN, dwar is-servizzi ta' stampar relatati. Kien hemm qbil li tintgħazel l-irħas offerta ta' Dormax Press. *EU Project TCN*
- 74.4.17 Is-Segretarju Ezekuttiv ressaq stimi ta' *laptop* għall-istess proġett. Kien hemm qbil li s-Segretarju Ezekuttiv u Project Leader jagħzlu l-irħas offerta li tilhaq l-*specifications*. *EU Project TCN*
- 74.5 RAPPORTI**
- 74.5.1 Ma kienx hemm aktar rapporti.
- 74.6 KUNSIDERAZZJONI U APPROVAZZJONI TAR-RAPPORTI TAL-LAQGHAT TA' KUMITATI U/JEW SOTTO KUMITATI**
- 74.6.1 Kien hemm qbil li l-kumitat tal-finanzi għandu bżonn jiltaqa'. Il-Kunsilliera L. Cassar Shaw issuggeriet li jiltaqa ffit qabel is-seduta li jmiss. Kien hemm qbil li tiġi kkordinata laqgħa. *Kumitat tal-finanzi*
- 74.6.2 Il-Kunsillier J. Pillow irrimarka li fi Triq Bisazza ma nistgħux naraw min qiegħed jagħmel ħsara lill-*barrier* minħabba tabella li hemm imwaħħla quddiem il-*camera*. Kien hemm qbil li l-*pole* għandu jitressaq u t-tabelli jigu organizzati ahjar. *Triq Bisazza*
- 74.7 KUNSIDERAZZJONI U APPROVAZZJONI TAL-ISKEDA TAL-PAGAMENTI**
- 74.7.1 Dwar il-pagament numru 71 dwar il-*manhole* fi Triq Sant Antnin ġie nnotat li l-ħsara saret minn zvilupattur. Is-Segretarju Ezekuttiv kien ilu jitlobhom biex issir ix-xogħol u dan baqa' ma sarx. Il-Kunsill kellu jagħmilla hu stess minħabba l-perikolu. Sadanittant il-Kunsill se jkun qiegħed jitlob għall-ħlas lura.
- 74.7.2 Dwar il-pagament numru 73 dwar xogħol ta' ħsara li saret fi Triq il-Karmnu ġie nnotat li kien hemm rampa perikoluza.
- 74.7.3 Is-Viċi Sindku ressaq għall-approvazzjoni l-pagamenti. Il-Kunsilliera N. Castaldi Paris proponiet l-approvazzjoni. Il-Kunsilliera V. Galea Pace issekondat. Kien hemm qbil mill-Kunsill u l-pagamenti tal-kontijiet gew approvati. *Approvazzjoni tal-pagamenti*

74.8 MOZZJONIJIET

74.8.1 Ma kien hemm ebda mozzjoni.

74.9 TMIEM TAL-LAQGHA U DATA TAS-SEDUTA LI JMISS

74.9.1 Is-seduta intemmet fis-19.32. Seduta oħra giet imsejha għal nhar il-Ħamis 23 ta' Novembru 2017 fis-6pm.

Minuti approvati lillum 23 ta' Novembru 2017

(IFFIRMATA)

Anthony Chircop
Sindku

(IFFIRMATA)

Matthew Dimech
Segretarju Eżekuttiv